



**TRIBUNAL GHALL-INVESTIGAZZJONI TA' INGUSTIZZJI
IMHALLEF
ONOR. C. FARRUGIA SACCO B.A., LL.D.**

Rikors Numru: 512/97

John Briffa

vs

Ministeru tat-Turizmu u
Mediterranean Conference
Centre u d-Direttur tat-
Turizmu u d-Direttur tad-
Dipartiment tal-Kultura li
gew kjamati fil-kawza b'
digriet tad-29 ta' Marzu
1999

Illum 7 ta' Frar, 2002.

It-Tribunal,

RIKORS:

Ra r-rikors li bih ir-rikorrent wara li ppremetta illi bejn id-9 ta'
Mejju 1987 u 1-15 ta' Mejju 1995 ir-rikorrent sofra ingustizzja
peress li ma nghatax appointment mal-Gvern u in konsegwenza
tilef kull beneficci li jgib mieghu dan l-impieg.

Illi l-fatti tal-kaz kienu kif gej:

1. Illi r-rikorrent kien gie impjegat mal-Mediterranean Conference Centre f'Marzu tas-sena 1987 bhala labourer.
2. Illi skond il-kuntratt ta' servizz li r-rikorrent kelli mac-Centru il-kundizzjonijiet ta' l-impieg li kienu jekwivalu ghal dawk tal-Gvern kienu dawk li jirrigwardaw il-leave biss izda mhux ghal dak li jirrigwarda l-paga.
3. Illi fis-sena 1992 il-Gvern ta' dakinhar irriforma l-pagi ta' l-impjegati tal-Gvern.
4. Illi fl-1 ta' Jannar 1992 in-nisa li kienu impjegati irregolarment mac-Centru nghataw l-opportunita' li jaghzlu jekk riedux jaqilbu mal-Gvern.
5. Illi l-irgħiel li kienu impjegati mac-Centru dak iz-zmien ma nghatawx l-istess opportunita`.
6. Illi fis-sena 1993 sar Ftehim Kollettiv bejn it-Taqsima tar-Ristoranti Lukandi, Ikel u Xorb tal-Union Haddiema Maqghudin u Mediterranean Conference Centre.
7. Illi awtomatikament ir-rikorrent bhala impjegat irregolari mac-centru waqa' taht il-kundizzjonijiet ta' impjeg u s-sistema ta' grading li kienu jreggu fil-Ftehim Kollettiv.

8. Illi konsegwentement, ir-rikorrent tilef l-opportunita' li jinghata appointment mal-Gvern u li jigi intitolat ghal kull beneficcju li joffri dan l-impjieg.

Illi huwa kien bi hsiebu jgib sabiex isostni l-ilment tieghu lix-xhieda murija fl-elenku li jindika ghar-rigward ta' kull xhud dawk il-fatti li r-rikorrent kien bi hsiebu jgib dwarhom bix-xhieda tieghu.

Ghaldaqstant ir-rikorrent talab lil dan it-Tribunal li jisma' u jiddeciedi dan l-ilment u dan skond l-Att ta' l-1997 dwar it-Tribunal ghall-Investigazzjoni ta' Ingustizzji billi jinghata rimedju f' li jinghata appointment mal-Gvern u l-beneficcji li jmorr ma dan l-impjieg u jekk dan ir-rimedju ma jistax jinghata li jigi ordnat li jithallas kumpens ta' mhux aktar minn Lm5000.

Ra l-lista tax-xhieda tar-rikorrent.

ECCEZZJONIJIET:

Ra r-risposta tal-Ministeru tat-Turizmu u tal-Mediterranean Conference Centre, li eccepixxa:

1. Illi l-Ministeru tat-Turizmu mhuwiex il-legittimu kontradittur ghall-ilmet fit-termini ta' l-Artikolu 181B tal-Kap 12.
2. Illi kwantu dirett kontra l-Mediterranean Conference Centre l-ilment huwa wkoll infondat ghar-ragunijiet segwenti:
 - a. Ir-rikorrent kien inghata l-impieg tieghu minghajr ma kienu gew segwiti d-disposizzjonijiet Kostituzzjonal (Art 110(6)) li

jassikuraw l-ugwaljanza ta' access ghall-impieg fis-settur pubbliku u kien ghalhekk klassifikat mid-dipartiment tax-xoghol bhala "haddiem irregolari".

- b. Illi l-impieg mal-gvern isir fuq rakkomandazzjoni tal-Kummissjoni dwar is-Servizz Pubbliku b'mod specifikament regolat mill-Kostituzzjoni u r-rikorrent qatt ma nzamm jew gie vjetat milli japplika wara sejha ghal applikazzjonijiet ghal impieg pubblici bhal kull cittadin iehor.
- c. Illi l-posizzjoni tar-rikorrent fil-Mediterranean Conference Centre kienet fil-fatt giet regolarizzata u r-rikorrent illum huwa haddiem regolari ta' dan ic-centru li jgawdi l-istess kundizzjonijiet ta' xoghol bhal kull haddiem iehor hemmhekk.
- d. Illi l-kwistjoni dwar jekk il-haddiema tac-Centru għandhomx kundizzjonijiet ahjar jew aghar mill-haddiema tal-Gvern hija irrilevanti ghall-iskopijiet ta' l-Att VIII ta' l-1997 billi r-rikorrent kien dahal jahdem fl-1987 fic-centru u għadu hemm sa llum. Huwa qatt ma kien mal-Gvern u qatt ma tkeċċa minn mal-Gvern u mingħajr pregudizzju ghall-meritu tal-kwitjoni dwar jekk huwiex minnu illi l-haddiema tal-MCC qegħdin aghar minn tal-Gvern, għandu jingħad illi certament ir-rikorrent ma jistax jiġi jippretendi kundizzjonijiet ta' xogħol ta' "employer" li ma jahdimx u li qatt ma hadem mieghu.

Ra l-lista tax-xhieda tal-intimat.

Ra li fis-17 ta' Gunju 1999 Dr. Borg Costanzi għad-Direttur tat-Turizmu u għad-Direttur tad-Dipartiment tal-Kultura għamel referenza għar-risposta tal-Ministru tat-Turizmu u r-risposta tal-Mediterranean Conference Centre halli sa fejn din hi applikabbli tkun ir-risposta tal-imsemmija diretturi.

Ra l-atti kollha tal-kawza.

Sema' lix-xhieda bil-gurament.

Sema' l-abili difensuri.

PROVI:

Ikkunsidra

Illi r-rikorrent ipprezenta affidavit fejn semma li kien kellem lill-Ministru Joe Grima li kien tah impjieg mal-Mediterranean Conference Centre bhala Labourer. L-impieg kien wiehed irregolari u dahal mal-Mediterranean Conference Center f' Marzu tas-sena 1987. Il-paga kien jirceviha mit-Tezor sal-1992. Fl-1992 gie nfurmat li kien qed jingħata impieg permanenti ma' Dar il-Mediterran ghall-konferenzi b' sehh mill-1 ta' Jannar 1992. Irrefera ghac-cirkulari Nru 19/93 mahruga mill-OPM fl-1 ta' Marzu 1993. Din ic-cirkolari tghid "in conformity with Government Policy as announced in the Budget Speech in 1992, all employees irregularly employed prior to May 1987 were to be offered permanent employment with Government in Group A of the Industrial Grades with effect from 1st January 1992." Semma li

hu qatt ma nghata kopja ta' din ic-cirkulari jew gie nfurmat b'din l-opportunita`. Semma li ma jafx jekk din il-lista ntbaghatitx pero` li certu impjegati fosthom Lydia Pulis, Doris Mifsud, Doris Camilleri u certu Alice li ma jiftakarx kunjomha pero' għadha tahdem magħhom sal-lum, ingħataw il-possibilita' li jaqilbu l-impjieg tagħhom mal-Gvern u nghataw kopja ta' din ic-cirkolari. Dawn kollha kieni impjegati irregolarmen bħalu izda nghataw l-opportunita' li jaqilbu l-impjieg tagħhom. Zied li Alice hija impjegata mal-Gvern bhala skrivana u Doris Camilleri tahdem fl-iskola tal-Gvern ta' B'Bugia. Izda hu qatt ma nghata din il-possibilita`. Fis-sena 1993 imbagħad sar il-Ftehim Kollettiv bejn it-Taqsima Lukandi, Ristoranti, Ikel u Xorb tal-Union Haddiema Magħqudin u l-Mediterranean Conference Centre u b'hekk awtomatikament il-kundizzjonijiet ta' impjieg tagħhom waqghu taht il-Ftehim Kollettiv. Sostna li minhabba f'hekk gie aghar mill-kieku nghata l-opportunita' li jingħata impjieg mal-Gvern. Il-kundizzjonijiet fi hdan il-Ftehim kieni tali li b'hekk tilef zewg riformi u cioe' dawk tas-snin 1991 u 1998 u fir-rigward tal-bonuses u tilef hafna zidiet li seta' ha fil-pagi. F'Lulju tas-sena 1994 rega' rcieva ittra mic-centru stess li biha gie nfurmat li skond il-ftehim kien appuntat fil-grad ta' "skilled labourer" biex jagħmel xogħol il-Mediterranean Conference Centre b'effett mill-1 ta' Jannar 1993 u l-kundizzjonijiet ta' l-impjieg tieghu kieni dawk kontemplati fil-Ftehim Kollettiv iffirmat fl-1993.

John Briffa xehed li dwar id-dħul fl-impjieg tieghu li kien sar f-Marzu 1987 u fil-fatt kien iffirma contract of service mas-Sur Agius Ferrante li dak iz-zmien kien ic-chairman tal-Mediterranean Conference Centre. Ghadu jahdem hemmhekk sal-lum il-gurnata.

Bejn 1-1987 u 1-1992 il-paga kien jehodha mit-Tezor. Kien mar għand il-Ministru Grima li kien tah direttiva biex imur għand is-Sur Agius Ferrante li impjegah mal-Mediterranean Conference Centre. Ma kienux bagħatuh direttament mill-Labour Office ghax kien jirregista biss il-Labour Office. Ma kienx applika in segwitu ta' xi applikazzjonijiet u ffirma l-kuntratt fis-16 ta` Marzu 1987.

Doris Camilleri li kienet tahdem mal-Mediterranean Conference Centre xi 14-il sena qabel xehedet li kienet tahdem bhala cleaner. Semmiet li fl-1993 kien bagħat għalihom is-Sur Mifsud li kien in charge mill-Mediterranean Conference Centre u kien qalilhom li rcieva ittra fejn huma kien intitolati li jekk iridu jistgħu jibdew jahdmu mal-Gvern u huma deherilhom li dan ic-cans għandhom jieħdu. Fil-fatt dan ic-cans kien miftuh ghall-impjegati kollha nisa fi kwalunkwe grad, kemm cleaners kif ukoll skrivani. Semmiet li kienet accettat u ffirmat u saret charwoman mal-Gvern skala 18 u zdiedet fil-paga. Esebiet ittra tal-11 ta` Ottubru 1995 iffirmata mis-Sur Mifsud Chief Executive MCC fejn giet infurmata li giet assimilata bhala General Hand skala 19. Semmiet li l-offerta kienet saret ukoll lil Lydia Pulis, Doris Mifsud, Margaret Psaila, Antonia Cutajar, Rose Azzopardi, Agnes Barbara u Alice Bugeja u xi nies ohra. Wara li hadet l-appointment baqghet tahdem hemmhekk sa xi sena u ftit aktar u wara marret tahdem f- post iehor u dejjem bhala impjegata tal-Gvern.

Paul Mifsud li kien Chief Executive tal-Mediterranean Conference Centre semma li fl-1 ta` Marzu 1993 kienet harget cirkolari mahruga mill-OPM u kienet titkellem dwar haddiema irregolari li kienew gew impjegati irregolari u li kellhom l-opportunita` biex isiru

mal-Gvern bhala Group A. L-opportunita` kienet specifikament ghan-nisa u teskludi lill-irgiel. L-offerta kienet magħluqa ghall-haddiema industrijali u deherlu li kienet għal Group A biss, ghall-haddiema irregolari biex jigu ngaggjati bhala haddiema industrijali mal-Gvern bhala Grupp A. Dawk li fil-fatt kienu accettaw dik l-offerta kienu gew impiegati mal-Gvern bid-drittijiert kollha tal-haddiema tal-Gvern inkluz l-obbligi tat-trasferiment ukoll. Hafna minnhom kienu impiegati bhala haddiema irregolari direttament mal-MCC izda mhux John Mifsud. Kienu irregolari fis-sens li mill-proceduri li titlob il-ligi ma kien sar xejn. Fil-fatt l-MCC hija kunsidrata bhala parti mill-ministeru. Zied li meta x-xhud mexa mill-Airport ghall-MCC baqa' fl-istess kariga li kellu ta' kap ta' dipartiment tal-Gvern u nghata isem ta' Chief Executive pero` dejjem baqa' bhala Civil Servant u l-paga tieghu kienet tohrog mill-Ministreu tat-Turizmu u mhux mill-MCC.

Semma li l-Mediterranean Conference Centre kienet taqa' taht il-Ministeru tat-Turizmu. Irrefera ghac-cirkolari MPO/169/91/2 u din ic-cirkolari mahruga taht il-firma tas-Sur Sammut bhala Administrative Secretary, ghaddiet minn taht idejh u dehru li kienu anke urewha lill-impiegati tal-MCC.

Dwar Raymond Formosa ma ftakarx id-dettalji dwaru waqt li dwar John Mifsud ghalkemm kien originarjament dahal bhala haddiem irregolari l-pozizzjoni tieghu kienet giet regolarizzata fl-1991.

L-impieg ta' dawn in-nies propjament qatt ma kien mal-Gvern anke meta l-pozizzjoni tagħhom giet regolarizzata u dana minhabba l-fatt li huma kienu jkunu impiegati mal-Mediterranean Conference

Centre u mhux mal-Gvern. L-MCC hija entita` tal-Gvern finanzjata mill-Gvern pero` mhix dipartiment tal-Gvern. Hass li cirkolari tal-1 ta` Marzu 1993 mahruga mill-Administrative Secretary ma kienitx tapplika ghall-haddiema tal-MCC pero` hu kien irceviha.

Mario Attard ikkonferma bil-gurament li hu kien iffirmajt kuntratt mal-Mediterranean Conference Centre wara li kien talab lis-Sur Grima ghal impjieg. Hu kien ilu jirregistra bhala unemployed ghal 4 snin. Dahal jahdem fis-16 ta` Marzu 1987 wara xi hmistax-il gurnata li kien kellem lis-Sur Grima u minn dik il-gurnata sal-lum baqa' jahdem il-Mediterranean Conference Centre. Meta sar il-collective agreement tal-1993 kien membru tal-UHM u sar haddiem permanenti mal-MCC.

Vincent Vassallo xehed li kien iffirma contract of service mal-Mediterranean Conference Centre mas-Sur Agius Ferrante. Qabel kien jahdem bhala machine operator ma` Top Limited. Telaq l-impieg u mar mal-MCC. Ma kien ghamel ebda applikazzjoni formali izda kien kellem lis-Sur Grima li kien qallu jidhol wara xi gimgha. Meta sar il-ftehim kollettiv fl-1993 kien membru tal-UHM.

Grezzu Desira xehed li kien jahdem mal-MCC izda semma li qabel ma dahal f` dak l-impieg kien ilu jahdem bhala part timer ghal xi sena nofs mal-MCC. L-impieg inizzjali tieghu kien ta` plasterer painter bhala part timer mal-MCC. Wara kellem lis-Sur Grima li offrielu biex isir tal-post. Hu għadu jahdem hemm sal-

lum. Fl-1993 meta sar il-ftehim kollettiv kien membru tal-union u nghata xoghol permanenti mal-MCC.

Charles Catania li kien jahdem ma` Dirghajn il-Maltin fl-1974 semma li l-fizzjal Cutajar fl-1980 kien qallu li sejjer jahdem mal-Mediterranean Conference Centre. Dahal bhala Labourer u għadu hemmhekk sal-lum. Sostna li l-fizzjal Cutajar meta kien iffima kien qallu li sejjer jahdem mal-Gvern. Fl-1987 ma ffirma ebda kuntratt u fil-fatt qatt ma rcieva l-ittra tal-1992 u hu kien gie impjegat b` mod permanenti mill-1980 meta dahal mill-ewwel.

Joseph Church Senior Principal fil-Ministeru tas-Sahha li bejn 1-1989 u 1-1996 kien qiegħed il-Mediterranean Conference Centre u fil-kariga ta` Administrative Officer xehed li l-MCC ma kienx meqjus bhala dipartiment tal-Gvern. Semma li c-cirkolari tal-1 ta` Marzu 1993 kienet waslet l-MCC. Zied li kellhom surplus ta` impjegati l-MCC u kienu nfurmaw lill-Ministeru li kien ha xi whud minnhom bhala beach cleaners. Kien hemm zmien li fil-fatt kien hemm offerta li kienet magħluqa biss għan-nisa li kienu gew offruti li jkollhom impjieg permanenti mal-Gvern u dawn accettaw. Dwar din il-bicca xogħol tan-nisa propjament anqas biss kienet harget cirkolari izda kienet ittra mahruga mill-MPO liema ittra kienet tghid li n-nisa li kienu qed jahdmu l-MCC u li kienu irregolari qiegħdin jigu offruti job permanenti regolari mal-Gvern. Ghamel referenza specifika ghall-ittra datata tal-4 ta` Novembru 1991 iffirmata minn A. Fiorini Lowell fl-Ufficcju tal-Prim Ministru dwar appointment of Charwomen Grupp A li kopja tagħha tinsab a fol 23 tal-process.

Carmel Bonello Head of Operations mal-Mediterranean Conference Centre li ilu jahdem il-Mediterranean Conference Centre mill-1980 xehed li matul l-1986 u l-1987 kien dahlu bhala impjegati numru konsiderevoli, il-fuq minn mijas, ta' nies u dawn kien dahlu b` mod irregolari. Il-pozizzjoni ta' xi whud minn dawn giet regolarizzata fl-1992. Illum kollha kemm huma gew moghtija impieg regolari u dan sar fl-1992. Dwar in-nisa kien hemm pozizzjoni differenti minhabba l-fatt li kien hemm cirkolari mill-OPM li awtorizzathom jidhlu mal-Gvern. Apparti n-nisa, kien hemm tnejn irgiel li l-pozizzjoni taghhom kienet giet regolarizzata qabel l-1992. Mill-1992 hadd minnhom ma qaleb minn irregolari mal-MCC ghal mal-Gvern.

Zied li xi uhud minn dawk li dahlu qabel Ottubru 1987 kien gew trasferiti ghal dipartimenti ohra. Inoltre hemm numru ta' haddiema minn dawk li matul il-medda taz-zmien spiccaw f` dipartiment ohra u regularly employed mid-dipartiment fejn gew trasferiti. Ir-raguni tat-trasferiment minn mal-Mediterranean Conference Centre kien surplus labour u ghalhekk kien ghamlu attentat biex jippruvaw inehhu hafna minn dawn in-nies. Kien hemm impjegati 156 waqt li illum hemm xi 37, 38. Hass li l-haddiema l-ohra li gew trasferiti ghal dipartimenti ohra saru regolari fl-istess zmien tal-1992 in segwitu tac-cirkolari li kienet harget mill-Gvern dwar il-haddiema irregolari.

Semma li l-impjegati huma impjegati tal-MCC u mhux mal-Gvern b` mod li kieku teoretikament kellha tispicca l-MCC huma ma jkunux jistghu jigu trasferiti direttament ghal ma' dipartiment iehor izda jigi terminat l-imprieg taghhom sakemm il-Gvern ma

jiddecidix mod iehor. Ikkonferma li r-rikorrenti qieghdin fuq contract of employment for an indefinite period.

Albert Agius Ferrante li kien chairman tal-Mediterranean Conference Centre bejn 1-1982 u 1-1992 u in segwitu Artistic Director sal-1997. Xehed li kien ghamel xi interviews ghal xi haddiema. Semma li kien ghamel zmien administrative secretary u fil-fatt jaf li l-procedura biex tidhol fl-MCC kellha tkun dik li tohrog call mill-PSC. Jaf li l-procedura ma gietx segwita izda l-pozizzjoni ma kenitx cara bizzejjad għalihom fl-MCC bhal fil-kaz tat-Teatru Manuel immexxi minn kumitat. Hass li kien dahlu xi mitt haddiem irregolari. Bejn 1-1987 u 1-1992 kien hemm diversi impiegati kemm irgiel u kemm nisa li kien qabel mal-MCC u li kien qabel impiegati b` mod irregolari li telqu mill-MCC. Sebħa minn dawn kien marru l-Education Department u xi sebħha ohra f-dipartimenti ohra. Dawn fil-fatt telqu bhala haddiema irregolari u spicaw dahlu mal-Gvern b` mod regolari. Semma li fil-fatt ghalkemm kien gew trasferiti mill-MCC għal dipartimenti ohra dan ma kienx in segwitu ta` xi call tal-PSC izda xorta wahda saru impiegati regolari tal-Gvern. Is-salarju ta` dawn il-haddiema kien dejjem johrog ta` kollha kemm huma mit-Tezor. Hass li sisitwazzjoni tal-MCC hija wahda “sui generis”.

Anthony Degiorgio xehed li kien dahal originarjament fl-1986 u kien security pero` r-rank tieghu kien klerikali. Kien jithallas mit-Tezor dak iz-zmien. F' Jannar tal-1992 sar regolari mal-MCC. Semma li tilfu l-vantagg ta' zewg riformi tal-Gvern.

KONKLUZJONIJIET:

Illi ghalhekk jiirrizulta li ftit qabel l-elezzjoni tal-1987 numru konsiderevoli ta' nies (fosthom ir-rikorrenti) gew impjegati mal-Mediterranean Conference Centre u dan fuq sempliciment rakkomandazzjoni u interview minghajr ma kienu hargu applikazzjonijiet, minghajr hatra formal i ta' xi bord ghall-interviews u minghajr proceduri li solitu jsiru. Dawn fil-fatt kienu ghal zmien twil kunsidrati bhala haddiema irregolari mal-Gvern u kienu jithallsu mit-Tezor. Fis-sena 1993 kien sar ftehim kollettiw bejn it-Taqsima tar-Ristoranti, Lukandi, Ikel u Xorb tal-Union Haddiema Maghqudin u l-Mediterranean Conference Centre u ghalhekk saru haddiema regolari tal-Mediterranean Conference Centre. Inoltre ta' min isemmi li hargu zewg cirkolarijiet u cioe':

Fl-4 ta' Novembru, 1991 cirkolari mahruga mill-Ufficju tal-Prim Ministru dwar Appointment of Charwomen Group A li tghid:

"It has been decided to offer a permanent post in Group A to all females who, on 31 December 1989, were listed in the Combined Register – i.e. those who were members of AWTS (including ex-Dejma), those 'irregularly employed' and those who were registering for employment on Part 1 of the Register.

In the case of your Organisation the females concerned can elect to remain in your employ should you consider that permanent employment can be offered to them.

According to the latest returns submitted by you the females shown in the enclosed list are attached to your Organisation.

I am accordingly sending you letters of appointment in respect of all females on the list in order that you can hand them over to all individuals concerned. In the case of those employees who opt to remain in your employ and whom you accept to retain, the relative letters of appointment with Government should be returned forthwith.”

u fl-1 ta' Marzu, 1993 harget cirkolari mill-Ufficju tal-Prim Ministru li fl-ewwel paragrafu qalet:

“In conformity with government policy as announced in the Budget Speech for 1992, all employees irregularly employed prior to 10th May 1987 were to be offered permanent employment with Government in Group A of the Industrial Grades with effect from 1st January, 1992.

Ikkunsidra li l-ewwel eccezzjoni moghtija hija li l-Ministeru tat-Turizmu mhux il-legittimu kontradittur tar-rikorrent a tenur tal-Artikolu 181B tal-Kap 12. Infatti l-Artikolu 181B(1) tal-Kap 12 jghid li:

“Il-Gvern għandu jkun rappresentat fl-atti u fl-azzjonijiet gudizzjarji mill-Kap tad-Dipartiment tal-Gvern li jkun inkarigat fil-materja in kwistjoni.”

Irrizulta li l-MCC kienet taqa' taht id-Dipartiment tal-Kultura jew taht id-Direttur tat-Turizmu fi zmenijiet diversi. Għalhekk it-talba tar-rikorrenti messha saret kontra dawn id-Diretturi u mhux kontra

l-Ministeru. Ghalhekk jilqa' din l-eccezzjoni fil-konfront biss tal-Ministeru.

Ikkunsidra li l-Artikolu 110 subartikolu 6 tal-Kostituzzjoni jghid li:

“Dhul f’ impiegi ma’ kull korp stabbilit bil-Kostituzzjoni jew b’ xi ligi jew taht xi ligi ohra, u ma’ kull socjeta` jew korp iehor li fih il-Gvern ta’ Malta, jew xi korp kif intqal qabel, ikollhom sehem bizzejed biex jikkontrollaw jew li fuqu jkollhom kontroll effettiv, għandu, kemm-il darba dak id-dhul ma jkunx sar wara ezami pubbliku li jkun gie avzat kif imiss, isir permezz tas-servizz ghall-impjegar kif provdut fis-subartikolu (2) ta’ dan l-artikolu.”

Għalhekk id-dhul fl-impieg tar-riorrenti sar bi ksur manifest tal-artiklu 110 subartiklu 6 tal-Kostituzzjoni ta’ Malta. Il-pozizzjoni tar-riorrenti xejn ma kienet sabiha u nies bħalu kien f’ pozizzjoni kompletament fluwida. Gara izda li permezz tac-cirkolari tal-4 ta’ Novembru 1991 il-Gvern iddecieda li joffri impieg permanenti fi Grupp A lin-nisa li fil-31 ta’ Marzu 1989 kien mnizzlin fil-combined register inkluz dawk irregularly employed. Ir-riorrenti sostnew li din kienet bi ksur għad-drittijiet tagħhom ghax cittadini Maltin kollha jgawdu drittijiet ta’ ugwaljanza u għalhekk ma kellhomx ikunu eskluzi mill-benefċċi ta’ tali cirkolari bil-fatt biss li huma ir-għiel u dan f’ impieg li mhux necessarjament u bil-fors isir minn mara.

Hawnhekk it-Tribunal sejjer jikkwota minn sentenza ohra deciza minnu fl-20 ta' Novembru 2001 fl-ismijiet Francis Caruana vs Kummissarju tat-Taxxi Interni fejn intqal li:

“Dwar l-ewwel aspett tal-ilment dan hu bazat fuq il-mod kif harget I-OPM Circular 71/90, “Post of Supervisor (Female) in the Inland Revenue Department, Group D”. Mill-istess dokument esebit jirrizulta car li l-applikazzjonijiet kienu miftuha ghal dak imsemmi fl-ewwel paragrafu “Female Government employees who wish to be considered for the appointment to the post of Female Supervisor...”

Issa rrizulta car li t-tip ta' xoghol li ried jigi attwat ma kienx xi xoghol li jinnecessita li dan isir minn mara ad eskluzjoni ta' ragel. It-Tribunal jikkondividu perfettament l-insenjament tal-kawza fl-ismijiet Victoria Cassar kontra l-Awtorita` Marittima ta' Malta et deciza mill-Qorti Kostituzzjonali fit-2 ta' Novembru 2001, u Rose Anne Galea vs Onor Prim Ministru deciza mill-Qorti Kostituzzjonali fil-11 ta' April, 1995. Bazat fuq l-artikoli 14 u 45 tal-Kostituzzjoni u l-artikoli 3, 8, u 14 tal-Konvenzjoni Ewropea tad-Drittijiet tal-Bniedem [Kap 319], hu essenziali li jkun hemm l-ugwaljanza u l-parita` tas-sessi ghal kull impieg. Dan naturalment jista' jkollu l-eccezzjoni tieghu meta jkun hemm impiegi li minn natura essenziali tagħhom jirrikjedu bilfors li l-applikant irid ikun mara jew ragel. It-Tribunal jifhem li postijiet bhal Security Frisker kif kienet precedentement Josephine Gatt jirrikjedu li biex tagħmel Security Frisking fuq nisa u tfajljet kemm mill-aspett morali kif ukoll socjali jinnecessitaw li persuna tkun mara izda ma jarax

kif ghall-post ta' Supervisor bhal dak riferut ghalih fl-ilment dan jirrikjedi bilfors li kellha tkun mara specjalment meta l-impjegati ta' taht l-istess supervisor setghu jkunu rgiel.”

Inoltre ssemmi fuq ic-cirkolari tal-1 ta' Marzu 1993 li permezz tagħha “all employees irregularly employed prior to 10th May 1987 were to be offered permanent employment with Government in Group A of the Industrial Grades with effect from 1st January 1992.” Għalhekk ukoll taht dan l-aspett huwa ingust li ma tigix mogħtija l-opportunita` lir-rikorrenti li jitqies bhala persuna regularly employed.

Hawn it-Tribunal bil-fors irid jagħmel dawn ir-riflessjonijiet:

It-Tribunal ma jistax logikament jordna li kuntrarjament għal dak li hemm imsemmi fl-Artikolu 110(6) ir-rikorrenti jitqies bhala regularly employed mal-Gvern;

Izda minn naħa l-ohra ma jistax jasal għal li manifestament jiddiskrimina kontra r-riorrenti ghax jekk mijiet ta' impjegati irregolari gew mogħtija dik il-fakulta` bl-istess mod huwa dritt tieghu taht il-Kostituzzjoni li jiġi mogħti l-istess opportunita` u għalhekk għandu jitqies regularly employed mal-Gvern;

Hija stramba li fl-1993 il-procedura li ntuzat għal mijiet ta' haddiema biex saru impjegati regolarment saret taht is-sistema kif fil-fatt giet implementata;

Ir-ragunar ta' xi awtoritajiet li jqisu l-impieg tal-haddiema tal-MCC mhux bhala ta' impjegati tal-Gvern u li ghalhekk li ma kellhomx japplikaw il-provvedimenti tac-cirkolari tal-1 ta' Marzu 1993 kien stramb hafna ghax jekk dawn ma kienux haddiema mal-Gvern allura ma kienux applikabbli l-provvedimenti tal-Artikolu 110(6) u ghalhekk l-impieg tagħhom seta' jitqies regolari.

Dan kollu jwassal ghall-fatt li t-Tribunal ihoss li r-rikorrenti kelli jkun moghti l-opportunita` kif ingħataw tant haddiema ohra li kieni impjegati irregolarment li bhalhom kelli d-drittijiet tieghu. Huwa veru li wieħed għandu josserva l-obbligazzjonijiet taht l-Artikolu 110(6) izda daqshekk iehor kellhom jigu osservati l-provvedimenti dwar diskriminazzjoni kemm bejn irgiel u nisa (cirkolari tal-4 ta' Novembru 1991) u kemm tal-haddiema mal-MCC ma' haddiema ohra (cirkolari tal-1 ta' Marzu 1993).

It-Tribunal jixtieq jikkwota minn sentenza ohra moghtija minnu fit-22 ta' Novembru 2001 fis-sentenza fl-ismijiet Francis Hili vs Chairman Bank of Valletta et fejn qal:

“Dwar diskriminazzjoni jingħad li hemm diskriminazzjoni meta persuni f'sitwazzjonijiet simili jigu trattati b'mod differenti mingħajr ebda gustifikazzjoni ragjonevoli u oggettiva u fejn ma hemmx proporzjonalita' ragjonevoli bejn il-mezzi u l-ghan intenzjonat. Rikorrent irid jipprova li f'sitwazzjonijiet analogi rcieva trattament differenti, aktar favorevoli. Ir-rikorrent irid jipprova li hu gie trattat b'mod ingust b'paragun ma' persuni ohra f'sitwazzjoni analoga. Jekk is-sitwazzjoni mhux analoga, ma hemmx l-obbligu ta' l-istat li jiggustifika t-trattament

differenti – Ara sentenza tal-Qorti Kostituzzjonal deciza fil-31 ta' Mejju, 1999 fl-ismijiet Dr Victor Sultana vs Segretarju Permanenti fl-Ufficju tal-Prim Ministru. Ara wkoll "Law of the European Convention on Human Rights" - Harris Boyle and Warbrick pag 462 et, u "Law and Practice of the European Convention on Human Rights" - Gomien Harris, and Zwack pag 345 et]. Ara wkoll Vol LXXVII-I-127 u 136."

Ghalhekk wara li qies il-fatturi kollha hawn fuq imsemmija jhoss li għandu jichad l-eccezzjonijiet bazati fuq l-Artikolu 110(6) tal-Kostituzzjoni u li impiegi mal-Gvern isiru fuq rakkmandazzjoni tal-Kummissjoni dwar is-Servizz Pubbliku.

L-eccezzjoni 1-ohra tal-intimati li l-pozizzjoni tar-rikorrenti fl-MCC kienet fil-fatt giet regolarizzata u li r-rikorrent illum huwa haddiem regolari ta' dan ic-centru ma taffettwax id-drittijiet tieghu ezistenti taht xi aspett iehor bhal ma hu d-dritt fundamentali tieghu kontra diskriminazzjoni. Infatti s-Sur Carmel Bonello fid-depozizzjoni tieghu semma xi vantaggi li r-rikorrenti ma għandux sakemm ma jkunx haddiem tal-Gvern. Għal dawn il-motivi jichad ukoll din l-eccezzjoni.

L-eccezzjoni msemmija fil-paragrafu (d) tan-nota ta' eccezzjonijiet a fol 4 tal-process m' hi xejn hlief ripetizzjoni tal-eccezzjoni precedenti u għalhekk mhux il-lok li din jikkumenta fuqha t-Tribunal.

Għalhekk wara li cahad l-eccezzjonijiet tal-intimati hlief għal dik relattiva ghall-Ministeru tat-Turizmu, it-Tribunal jilqa' t-talba tar-

rikorrenti u jirrikmanda li jinghata appointment mal-Gvern b' effett mid-data li nghataw il-haddiema l-ohra in segwitu tac-cirkolari fuq imsemmija u jitpogga fil-lista ta' seniority daqs kemm ha l-hatra dak in-nhar.

Spejjez kontra l-intimati.